

प्रेस-विज्ञप्ति

‘वायु-चक्रवात’ के मद्देनजर प्रशासन ने की पर्यटकों से समुद्रतटों पर ना जाने की अपील

दीव 11 जून, 2019: संभावित वायु-चक्रवात के मद्देनजर दीव प्रशासन ने पर्यटकों और आम नागरिकों से अपील की है कि वे 12 से 14 जून तक समुद्रतटों पर ना जायें। लोगों की सुरक्षा के दृष्टिकोण से दीव समाहर्ता श्री हेमंत कुमार जी ने दीव आने वाले पर्यटकों से अपील की है कि वे चक्रवात के दौरान समुद्रतट पर ना जायें । चक्रवात के दौरान तटीय किनारों पर वायु का दाब और रफ्तार बहुत तेज होगी। इससे जान का खतरा भी हो सकता है। अतः कोई भी व्यक्ति चक्रवात अवधि के दौरान समुद्रतट पर ना जायें।

ध्यातव्य है कि 12 जून की मध्य रात्रि वायु-चक्रवात दीव के तटीय स्थलों पर 130-155 किलोमीटर प्रति घंटे की रफ्तार से दस्तक देने की आशंका जताई गई है। इस दौरान तेज बारिश की संभावना भी व्यक्त की जा रही है। ऐसे में जनजीवन प्रभावित होने के आसार हैं। प्रशासन ने इस चक्रवात से निपटने के सभी इंतजाम कर लिये हैं। पर्यटन विभाग और पुलिस महकमों को सख्त हिदायत दी गई है कि वे समुद्रतटों पर लोगों के आवागमन को रोके। कोई भी व्यक्ति इस दौरान समुद्रतटों पर नहीं जाना चाहिए। पर्यटकों की सुरक्षा के दृष्टिकोण से प्रशासन ने पर्यटकों से अपील की है कि वे अपने प्रस्तावित दीव दौरों को स्थगित करें और अगर दीव आ गये हैं तो समुद्रतटों पर घुमने ना जायें।